

[Paġna Ewlenija](#) > ... > [Legiżlazzjoni U Każistika](#) > [Legiżlazzjoni Nazzjonali](#) > Greece

Legiżlazzjoni nazzjonali

Il-kontenut ipprovdut minn
Grecja

Grecja



Din il-paġna tipprovdilek informazzjoni dwar l-ordinament ġuridiku fil-Grecja.

Sorsi tal-liġi

- Legiżlazzjoni
- Dritt konswetudinarju
- Regoli ġeneralment aċċettati tad-dritt internazzjonali
- Id-dritt tal-Unjoni Ewropea
- Konvenzjonijiet internazzjonali
- Ġurisprudenza

Tipi ta' strumenti legali - deskrizzjoni

Il-Kostituzzjoni (*Sýntagma*) (il-liġi fundamentali li fuqha hija bbażata l-legiżlazzjoni kollha)

Id-dritt formali (*typikós nómos*) (strument statutorju adottat mill-Parlament u mill-President tar-Repubblika)

Strumenti legiżlattivi (*práxeis nomothetikou periechoménu*) (strumenti statutorji adottati mill-President tar-Repubblika, wara proposta mill-Kunsill tal-Ministri, għar-riżoluzzjoni legiżlattiva ta' każijiet eċċezzjonali ta' bżonn urġenti u imprevedibbli)

Digriet regolatorju presidenzjali (*kanonistikó proedrikó diátagma*) (jistabbilixxi r-regoli legali u jinħareġ mill-President tar-Repubblika wara awtorizzazzjoni legiżlattiva speċjali jew ġenerali)

Atti amministrattivi regolatorji (*kanonistikés práxeis tis dioíkisis*) (maħruġin minn korpi amministrattivi; regoli legali impersonali bis-saħħa tal-liġi formali)

Trattati li jistabbilixxu l-UE (fuq il-bażi tat-Trattati, l-istituzzjonijiet tal-UE jistgħu jadottaw atti legiżlattivi li mbagħad jiġu implimentati mill-Istati Membri)

Regolamenti (atti legiżlattivi vinkolanti, b'implimentazzjoni immedjata u obligatorja fil-pajjiżi kollha tal-UE).

Direttivi (atti legiżlattivi li jistabbilixxu objettiv li għandu jinkiseb mill-pajjiżi kollha tal-UE. Madankollu, kull pajjiż huwa meħtieġ jadotta l-liġijiet tiegħu stess biex jilħaq dawn l-objettivi u jittrasponi d-Direttiva fil-liġi nazzjonali).

Konvenzjonijiet internazzjonali (ftehimiet bejn żewġ partijiet jew aktar soġġetti għal ordinament ġuridiku differenti fuq suġġett speċifiku ta' kooperazzjoni)

Status tal-konswetudni u l-ġurisprudenza

Id-dritt konswetudinarju jinħoloq minn prattika rikorrenti b'mod kostanti minn sens ta' obbligu legali (*opinio juris*) fi kwistjonijiet relatati ma' oqsma fi ħdan il-kamp ta' applikazzjoni tal-Kostituzzjoni sostantiva. Id-dritt konswetudinarju huwa sors tal-liġi mhux miktub

Il-ġurisprudenza hija l-korp ta' deċiżjonijiet meħudin minn qorti, li fih tinterpreta u tapplika l-liġijiet permezz ta'

deċiżjoni legali. Il-ġurisprudenza tista' titqies bħala sors indirett tal-liġi.

Miżuri meħudin mill-awtoritajiet lokali

L-amministrazzjoni ta' kwistjonijiet lokali hija r-responsabbiltà tal-ewwel u tat-tieni livell tal-gvern lokali. Hemm preżunzjoni ta' kompetenza favur l-awtoritajiet lokali u reġjonali tal-awtoritajiet lokali u reġjonali għall-amministrazzjoni ta' kwistjonijiet lokali. L-awtoritajiet lokali u reġjonali għandhom awtonomija amministrattiva u finanzjarja. L-Istat jieħu l-miżuri leġislattivi, regolatorji u baġitarji neċessarji sabiex jiżgura l-awtonomija finanzjarja u r-rizorsi meħtieġa għall-awtoritajiet lokali u reġjonali sabiex iwettqu l-missjoni tagħhom u jeżerċitaw ir-responsabbiltajiet tagħhom, filwaqt li jissalvagwardja t-trasparenza fil-ġestjoni ta' dawk ir-rizorsi. Liġi tistabbilixxi l-ħlas u l-allokazzjoni lill-awtoritajiet lokali u reġjonali tat-taxxi u tal-imposti stabbiliti favurhom u miġburin mill-Istat.

Sorsi internazzjonali tad-dritt u d-dritt tal-Unjoni Ewropea

Trattati li jistabbilixxu l-UE (fuq il-bażi tat-Trattati, l-istituzzjonijiet tal-UE jistgħu jadottaw atti leġislattivi li mbagħad jiġu implimentati mill-Istati Membri)

Regolamenti (atti leġislattivi vinkolanti, b'implimentazzjoni immedjata u obligatorja fil-pajjiżi kollha tal-UE).

Direttivi (atti leġislattivi li jistabbilixxu objettiv li għandu jinkiseb mill-pajjiżi kollha tal-UE. Madankollu, kull pajjiż huwa meħtieġ jadotta l-liġijiet tiegħu stess biex jilħaq dawn l-objettivi u jittrasponi d-Direttiva fil-liġi nazzjonali).

Konvenzjonijiet internazzjonali (ftehimiet bejn żewġ partijiet jew aktar soġġetti għal ordinament ġuridiku differenti fuq suġġett speċifiku ta' kooperazzjoni).

L-aktar atti/leġislazzjoni importanti

Il-liġi ċivili

Il-Kodiċi Ċivili (*Astikós Kódikas*)

Il-Kodiċi tal-Proċedura Ċivili (*Kódikas Politikís Dikonomías*)

Il-liġi kummerċjali

Il-liġi 4738/2020 «Is-saldu tad-dejn u l-għoti tat-tieni opportunità f'każ ta' falliment, insolvenza, eċċ.», li ħassret il-Kodiċi dwar il-Falliment

Il-Liġi 2121/1993: Id-drittijiet tal-awtur, id-drittijiet relatati, eċċ.

Liġijiet li jirregolaw il-forma u l-operat tal-kumpaniji

Il-liġi amministrattiva

Il-Kostituzzjoni

Il-Kodiċi tal-Proċedura Amministrattiva (*Kódikas Dioikitikís Diadikasías*)

Il-Kodiċi tal-Proċedura tal-Qorti Amministrattiva (*Kódikas Dioikitikís Dikonomías*)

Il-liġi kriminali

Il-Kodiċi Kriminali (*Poinikós Kódikas*)

Il-Kodiċi tal-Proċedura Kriminali (*Kódikas Poinikís Dikonomías*)

Ġerarkija tal-istrumenti legali

Il-ġerarkija tal-istrumenti legali hija kif ġej: il-Kostituzzjoni, id-dritt tal-Unjoni Ewropea, il-ftehimiet, il-liġijiet u d-digriet internazzjonali, ir-regolamenti maħruġin mill-Gvern u r-regolamenti maħruġin mill-ministri. Minbarra l-atti legali applikabbli b'mod ġenerali, atti legali individwali jinħarġu wkoll fuq il-bażi ta' liġijiet speċifiċi, u jiġu taħt il-liġijiet u r-regolamenti fil-ġerarkija normattiva. L-istrumenti legali fuq kull livell iridu jkunu konformi ma' daww f'livell oġġha.

Proċess leġiżlattiv

Inizjattiva leġiżlattiva

L-abbozz ta' liġi mfassal mill-kumitat tal-abbozzar leġiżlattiv speċjali jintbagħat lill-Kumitat tal-Abbozzar Leġiżlattiv Ċentrali tas-Segretarjat Ġenerali tal-Gvern sabiex jiġi eżaminat b'mod partikolari minn perspettiva sistematika tal-abbozzar legali, filwaqt li tingħata attenzjoni lil punti oħrajn (il-legalità kostituzzjonali, il-kompatibbiltà mad-dritt internazzjonali).

Adozzjoni tal-liġi

L-abbozz ta' liġi jiġi sottomess lill-Parlament, flimkien ma' memorandum ta' spjegazzjoni li jstabbilixxi r-raġunament u l-oġġettivi tad-dispożizzjonijiet proposti. Meta d-dispożizzjonijiet rilevanti jwasslu għal nefqa mill-baġit tal-Istat, irid jithejja rapport speċjali dwar in-nefqa u l-Uffiċċju Kontabilistiku Ġenerali tal-Istat (Genikó Logistírio tou Krátous) jeħtieġlu jfassal rapport relatat dwar in-nefqa. Abbozz ta' leġiżlazzjoni jrid ikun akkumpanjat ukoll minn rapport ta' valutazzjoni tal-impatt u minn rapport dwar il-konsultazzjoni pubblika li ppreċeda s-sottomissjoni tal-abbozz ta' leġiżlazzjoni, flimkien f'ċirkustanzi eċċezzjonali.

Il-President tal-Parlament jirreferi l-abbozz ta' liġi għal dibattitu fis-Sessjoni Plenarja, fid-diviżjonijiet ta' waqfien tal-Parlament, jew fil-kumitati parlamentari permanenti. Id-digriet pprovduti għall-infurzar tal-liġijiet jinħarġu mill-President tar-Repubblika wara proposta mill-ministri kompetenti. Fuq il-bażi ta' dispożizzjonijiet legali speċjali, il-korpi amministrattivi huma awtorizzati joħroġu atti regolatorji fuq kwistjonijiet aktar speċifiċi jew fuq kwistjonijiet ta' interess lokali jew ta' natura teknika/dettaljata.

Wara li l-ministri kompetenti kollha jkunu ffirmaw liġi, il-President tar-Repubblika joħroġ u jipubblika l-liġi fi żmien xahar mill-adozzjoni tagħha mill-Parlament.

L-inizjattiva sabiex tiġi emendata l-liġi tittieħed mill-ministru kompetenti. Liġi tkun valida sakemm ma titneħħiex permezz ta' liġi ġdida.

Promulgazzjoni, pubblikazzjoni u dħul fis-seħħ

Il-liġi tispeċifika meta tkun se tidħol fis-seħħ. Inkella, f'konformità mal-Artikolu 103 tal-Liġi Introdutturja għall-Kodiċi Ċivili, il-liġi tidħol fis-seħħ 10 ijiem wara li tiġi ppubblikata fil-Gazzetta tal-Gvern.

Fil-prinċipju, il-validità ta' liġi li tirratifika konvenzjoni tibda minn meta tiġi ppubblikata fil-Gazzetta tal-Gvern, u l-konvenzjoni jkollha effett legali mid-data speċifikata fil-konvenzjoni.

Il-liġijiet kollha adottati mit-22 ta' Ottubru 1993 jistgħu jinstabu fuq is-sit web tal-[Parlament Elleniku](#). Barra minn hekk, fuq is-sit web tal-[Uffiċċju Nazzjonali tal-Istampa](#), int tista' tuża l-funzjoni ta' «Tiftix» sabiex issib il-listi annwali ta' liġijiet u ta' digriet presidenzjali adottati sa mill-1890, is-suġġett tagħhom u d-dettalji tal-Gazzetta tal-Gvern li fiha ġew ippubblikati.

Mezzi ta' riżoluzzjoni ta' kunflitti bejn sorsi legali differenti

Skont l-Artikolu 28 tal-Kostituzzjoni, mill-mument tar-ratifika bil-liġi, il-konvenzjonijiet internazzjonali jiffurmaw parti integrali mil-liġi domestika tal-Greċja u jieħdu preċedenza fuq kwalunkwe dispożizzjoni legali oħra, dment li jikkostitwixxu liġi sussegwenti, bl-eċċezzjoni tad-dispożizzjonijiet tal-Kostituzzjoni.

Ir-regolamenti tal-Unjoni Ewropea huma vinkolanti u huma applikabbli universalment u direttament fl-Istati

Membri kollha.

Id-direttivi jiġu trasposti permezz ta' liġijiet, digrietni presidenzjali jew deċiżjonijiet ministerjali.

Bażijiet tad-*data* legali (b'links xierqa)

Il-bażi tad-*data* tista' tiġi aċċessata mingħajr ħlas?

L-Uffiċċju Nazzjonali tal-Istampa izomm u jmantni [bażi tad-*data* legali](#) kompluta.

L-aċċess huwa mingħajr ħlas (l-Artikolu 7 tal-Liġi 3861/2010, il-Gazzetta tal-Gvern, Serje I, Nru 112 tat-13 ta' Lulju 2010).

Intracom u Hol izommu u jmantnu [bażi tad-*data* legali kompluta](#), «NOMOS».

L-aċċess huwa soġġett għal tariffa.

Is-sit web tal-[Kunsill Legali tal-Istat](#) (Nomikó Symvoúlio tou Krátous)

L-aċċess huwa mingħajr ħlas.

B'liema lingwi hija disponibbli?

Il-kontenut huwa disponibbli bil-Grieg biss.

X'inhuma l-kriterji ta' tfittxija disponibbli?

L-Uffiċċju Nazzjonali tal-Istampa:

- Serje
- Sena tal-pubblikazzjoni
- Numru tal-ħarġa

Il-bażi tad-*data* legali ta' NOMOS.

- Il-leġiżlazzjoni Griega bbażata fuq in-NUMRU u s-SENA (jew il-leġiżlazzjoni kollha għas-sena)
- Il-leġiżlazzjoni Griega bbażata fuq is-serje u n-numru tal-ħarġa tal-Gazzetta tal-Gvern
- IL-LISTA TA' KODIĊIJET, il-Kostituzzjoni u leġiżlazzjoni istituzzjonali oħra
- Tiftix bl-użu ta' KLIEM fil-MAGNA TAT-TIFTIX

Il-Kunsill Legali tal-Istat:

- Numru tal-Appell jew tal-Opinjoni
- Dispożizzjoni kkonċernata
- Applikant
- Data jew sena
- Kliem ewlieni

L-aħħar aġġornament: 16/10/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.